

ஜூன் - 15

## TNPSC துளிகள்

- ❖ 2026 ஆம் ஆண்டிற்கான செயின்ட் பீட்டர்ஸ்பர்க் சர்வதேசப் பொருளாதார மன்றத்தின் (SPIEF) போது, Su-57 ஐந்தாம் தலைமுறையைச் சார்ந்த ரேடாருக்கு புலப்படாத போர் விமானத்தை கூட்டாக உருவாக்கி, உற்பத்தி செய்ய மற்றும் தொழில்நுட்ப பரிமாற்றத்திற்காக இந்தியாவுடன் இணைய ரஷ்யா முன்வந்துள்ளது.
  - முன்னதாக, 2018 ஆம் ஆண்டில் ரஷ்யாவுடனான ஐந்தாம் தலைமுறை போர் விமான (FGFA) திட்டத்திலிருந்து இந்தியா விலகியது.
- ❖ தென்கொரிய அதிபர் லீ ஜே மியங், அந்நாட்டின் புதிய பிரதமராக ஹான் சியோங்-சுக்கை பரிந்துரைத்துள்ளார்.
- ❖ உத்தரப் பிரதேசத்தின் சீதாபூரில் உள்ள காலியான பாதுகாப்புத்துறை நிலத்தில், மின்கல ஆற்றல் சேமிப்பு அமைப்புடன் (BESS) கூடிய தனது முதல் 250 மெகாவாட் (MW) சூரியசக்தி மின் திட்டத்திற்கு பாதுகாப்பு அமைச்சகம் ஒப்புதல் அளித்துள்ளது.
- ❖ அஸ்ஸாமிலிருந்து ஐக்கிய அரபு அமீரகத்தின் (UAE) துபாய்க்கு, புவிசார் குறியீடு (GI) பெற்ற தேஜ்பூர் லிச்சியின் முதல் ஏற்றுமதியை வேளாண் மற்றும் பதப்படுத்தப்பட்ட உணவுப் பொருட்கள் ஏற்றுமதி மேம்பாட்டு ஆணையம் (APEDA) செயல்படுத்தியது.
  - தேஜ்பூர் லிச்சி 2013 ஆம் ஆண்டில் புவிசார் குறியீடு (GI) அந்தஸ்தைப் பெற்றது.
- ❖ ஆந்த்ரோபிக் நிறுவனமானது, Claude Mythos 5 உடன் தனது மிகவும் திறன்வாய்ந்த, பரவலாக வெளியிடப்பட்ட செயற்கை நுண்ணறிவு (AI) மாதிரியான Claude Fable 5-ஐ அறிமுகப்படுத்தியுள்ளது.
- ❖ இந்தியாவின் சர்வதேச நிலத் துறைமுகங்களில் செயல்பாடுகளை நிர்வகிப்பதற்கான டிஜிட்டல் தளமான நிலத் துறைமுக மேலாண்மை அமைப்பை (LPMS) - Vinimay, மத்திய உள்துறை அமைச்சர் தொடங்கி வைத்தார்.
  - Vinimay தளமானது ஆவணப் பணிகளைக் குறைப்பதையும், எல்லை அனுமதி செயல்முறைகளை விரைவுபடுத்துவதையும், பாதுகாப்பை மேம்படுத்துவதையும் மற்றும் எல்லை தாண்டிய வர்த்தகத்தை எளிதாக்குவதையும் நோக்கமாகக் கொண்டுள்ளது.
- ❖ கிராமப்புற வீடுகளுக்கு ஒளியிழை அடிப்படையிலான அகலப்பட்டை இணைப்பை வழங்குவதற்காக, கங்கா (வளர்ச்சி மற்றும் முன்னேற்றத்திற்கான அரசு ஆதரவுடைய வலைப்பின்னல்) என்ற திட்டத்தை உத்தரப் பிரதேசம் தொடங்கியது.
  - இத்திட்டம் சுமார் 20 லட்சம் குடும்பங்களை அதிவேக இணைய சேவைகளுடன் இணைப்பதை நோக்கமாகக் கொண்டுள்ளது.

## தமிழ்நாட்டுச் செய்திகள்

### முதல் இளஞ்சிவப்புநிற காவல் சாவடி - பொன்னேரி

- ❖ ஆவடி காவல் ஆணையரகத்தின் கீழ், தமிழ்நாட்டின் முதல் இளஞ்சிவப்புநிற காவல் சாவடி பொன்னேரியில் திறக்கப்பட்டது.
- ❖ இது 15 கிராம ஊராட்சிகளை உள்ளடக்கிய பகுதியைச் சேர்ந்ததாக இருக்கும்.
- ❖ சிறுமிகள் மற்றும் பெண்கள் பாதுகாப்பாக உணர்வதற்கும், அப்பகுதியில் பாதுகாப்பை மேம்படுத்துவதற்கும் இளஞ்சிவப்புநிற காவல் சாவடி தொடங்கப் பட்டது.

- ❖ இந்தச் சாவடியில் அறநெறி மற்றும் TNPSC உள்ளிட்ட போட்டித் தேர்வுகளுக்கான தயாரிப்பு புத்தகங்கள் அடங்கிய நூலகமும் உள்ளது.
- ❖ ஒரு பாரம்பரிய காவல் நிலையத்திற்கு செல்வது தொடர்பான பயம் இல்லாமல், மாணவிகள் காவல்துறையை அணுகக்கூடிய வகையில் பெண்களுக்கு ஏற்ற இடத்தை வழங்குவதை இந்த முன்னெடுப்பு நோக்கமாகக் கொண்டுள்ளது.



## தேசியச் செய்திகள்

### முதல் மகளிர் NDA தொகுதி



- ❖ உத்தரகண்ட் மாநிலம் டேராடூனில் உள்ள இந்திய ராணுவ அகாடமியில் (IMA) நடைபெற்ற பயிற்சியிறக்க அணிவகுப்பின் போது, தேசியப் பாதுகாப்பு அகாடமியின் (NDA) முதல் மகளிர் தொகுப்பினை சேர்ந்த ஒன்பது பெண் பயிற்சிப் படைவீரர்கள் இந்திய ராணுவத்தில் அதிகாரிகளாகப் பணியமர்த்தப்பட்டனர்.
- ❖ இது 158-வது வழக்கமான கல்வி மற்றும் 141-வது தொழில்நுட்ப பட்ட கல்வி நிறைவைக் குறிக்கிறது.
- ❖ இந்திய ராணுவ அகாடமி (IMA) உத்தரகண்ட் மாநிலம் டேராடூனில் அமைந்துள்ளது, இது இந்திய ராணுவத்திற்கான அதிகாரிகளுக்கு பயிற்சி அளிப்பதற்காக 1932 ஆம்

ஆண்டில் நிறுவப்பட்டது.

- ❖ கூடுதலாக, தெலங்கானா மாநிலம் ஹைதராபாத்தில் உள்ள துண்டிகல் விமானப் படை அகாடமியில், முதல் NDA மகளிர் தொகுதியினைச் சேர்ந்த ஐந்து பெண் பயிற்சிப் படை வீரர்கள் இந்திய விமானப்படையில் பணியமர்த்தப்பட்டனர்.

### ரத்த சோகைக்கான ஊட்டச்சத்து சவால்



- ❖ இந்தியாவில் ரத்த சோகையைக் கட்டுப்படுத்துவதற்காக இரும்புச் சத்து நிறைந்த உணவுப் பொருட்களை உருவாக்குவதற்காக, இந்திய மருத்துவ ஆராய்ச்சி சபை (ICMR) மற்றும் கேட்ஸ் அறக்கட்டளை ஆகியவை புதுதில்லியில் ₹1 கோடி மதிப்பிலான பிரம்மாண்ட சவாலைத் தொடங்கின.
- ❖ இந்த சவால் என்பது வளரிளம் பெண்கள் மற்றும் பேறுகால வயதுடைய பெண்களை இலக்காகக் கொண்டுள்ளது, அவர்களில் இந்தியாவில் கிட்டத்தட்ட இரண்டில் ஒருவர் (சுமார் 50%) ரத்த சோகையால் பாதிக்கப்பட்டுள்ளனர்.
- ❖ இந்தத் திட்டம் ஒரு வருட முன்மாதிரி உருவாக்கத்திற்கு சுமார் ₹1 கோடி வரையில் மானியங்களை வழங்குகிறது, மேலும் இது ஆராய்ச்சியாளர்கள், புத்தொழில் நிறுவனங்கள், உணவு நிறுவனங்கள் மற்றும் இலாப நோக்கற்ற நிறுவனங்களுக்கு திறக்கப்பட்டுள்ளது.
- ❖ முன்மொழியப்பட்ட தயாரிப்புகள் ஒரு வேளை உணவிற்கு 4-5 மி.கி இரும்புச்சத்தை வழங்க வேண்டும், மேலும் மலிவானதாகவும், அளவிடக்கூடியதாகவும் மற்றும் பிராந்திய ரீதியாக ஏற்றுக்கொள்ளக்கூடியதாகவும் இருக்க வேண்டும்.
- ❖ பரிந்துரைக்கப்பட்ட தயாரிப்பு வடிவங்களில் செறியூட்டப்பட்ட சிறுநுண்டிகள், காரமான தின்பண்டங்கள், பானங்கள், கம்மி மிட்டாய்கள் மற்றும் மெல்லக்கூடிய பொருட்கள் ஆகியவை அடங்கும்.
- ❖ செறியூட்டல் என்பது உணவுப் பொருட்களின் ஊட்டச்சத்து மதிப்பை மேம்படுத்த நுண்ணூட்டச்சத்துக்களைச் சேர்க்கும் செயல்முறையாகும்.

## சர்வதேசச் செய்திகள்

கிக் தொழிலாளர்கள் மீதான ILO ஒப்பந்தம்



- ❖ சர்வதேச தொழிலாளர் அமைப்பானது (ILO) ஜெனீவாவில் நடந்த தனது 114-வது அமர்வில் 'ஒப்பந்த எண். 193: வலைதளம் மூலம் திரட்டப்பட்டு செயல்படும் பொருளாதாரத்தில் கண்ணியமானது வேலை தொடர்பானது' என்ற தீர்மானத்தை ஏற்றுக்கொண்டது.
- ❖ கிக் மற்றும் சாலையோர் தொழிலாளர்களுக்கான பிணைக்கப்பட்ட தொழிலாளர் தரங்களை நிறுவும் முதல் உலகளாவிய ஒப்பந்தம் இதுவாகும்.
- ❖ முறையான மற்றும் முறைசாரா துறைகளில் உள்ள விநியோகம் மற்றும் வாடகை வாகனச் சேவைத் தொழிலாளர்கள் உட்பட இணையவழி மற்றும் இருப்பிடம் சார்ந்த தொழிலாளர்கள் இருவரையும் இது உள்ளடக்குகிறது.
- ❖ நியாயமான ஊதியம், சரியான தொழிலாளர் வகைப்பாடு, சமூகப் பாதுகாப்பு, சங்கம் அமைக்கும் உரிமை, பாகுபாடின்மை மற்றும் பாதுகாப்பான பணி நிலைமைகளுக்கு இந்த ஒப்பந்தம் உத்தரவாதம் அளிக்கிறது.
- ❖ இதற்கு நெறிமுறை வெளிப்படைத்தன்மை தேவை, கணக்கு முடக்கம் அல்லது நிறுத்தி வைக்கப்பட்ட கொடுப்பனவுகள் போன்ற முக்கியமான தானியங்கு முடிவுகளின் மனித மதிப்பாய்வை கோரும் உரிமையை தொழிலாளர்களுக்கு இது வழங்குகிறது.
- ❖ குறைந்தபட்சம் இரண்டு உறுப்பு நாடுகள் இதற்கு ஒப்புதல் அளித்த 12 மாதங்களுக்குப் பிறகு இந்த ஒப்பந்தம் அமலுக்கு வரும்.

## சுற்றுச்சூழல் செய்திகள்

பவளப்பாறைகள் இடமாற்றம் - கிரேட் நிக்கோபார்

- ❖ கிரேட் நிக்கோபார் தீவில் பவளப்பாறைகளை இடமாற்றம் செய்வதற்கு நான்கு புதிய இடங்களை இந்திய விலங்கியல் ஆய்வகம் அடையாளம் கண்டுள்ளது.
- ❖ இது கலத்தியாவில் முன்மொழியப்பட்ட சரக்கு மாற்றுத் துறைமுகத்தால் பாதிக்கப்

படவுள்ள பவளப்பாறை தொகுதிகள் மற்றும் ராட்சத சிப்பிகளைப் பாதுகாப்பதை நோக்கமாகக் கொண்டுள்ளது.

- ❖ பவளப்பாறை இடமாற்றம் என்பது பவளப்பாறைகளை பொருத்தமற்ற பகுதிகளிலிருந்து அவை சிறப்பாக வாழக்கூடிய மற்றும் வளரக்கூடிய இடங்களுக்கு இடமாற்றம் செய்வதாகும்.
- ❖ இடமாற்றம் செய்யப்பட்ட பவளப்பாறைத் தொகுதிகள், புவிசார் நிலைப்படுத்தல் அமைப்பு (GPS) குறியீடுகளைப் பயன்படுத்தி கண்காணிக்கப்படும்.
- ❖ பவளப்பாறைகள் நிடாரியா தொகுதியைச் சேர்ந்த முதுகெலும்பற்ற விலங்குகளாகும், மேலும் ஒவ்வொரு பவளப்பாறையும் பாலிப்ஸ் எனப்படும் நுண்ணிய உயிரினங்களால் ஆனது.
- ❖ பவளப்பாறைகள் ஜூக்ஸாந்தெல்லே எனப்படும் நுண்ணிய பாசிகளிலிருந்து அவற்றின் நிறத்தைப் பெறுகின்றன, அவை அவற்றுடன் ஒரு கூட்டுயிரி உறவில் வாழ்கின்றன.
- ❖ ஆரோக்கியமான பவளப்பாறைகளுக்கு வெப்பமான, தெளிவான மற்றும் ஆழமற்ற நீர்நிலைகள் தேவைப் படுகின்றன, பொதுவாக 23°C முதல் 29°C வரையிலான வெப்ப நிலையில் அவை வாழும்.

## 4 sites on Nicobar west coast identified for coral translocation, says Zoological Survey of India




### அறிக்கைகள் மற்றும் குறியீடுகள்

#### உலகளாவிய அமைதிக் குறியீடு 2026

- ❖ உலக நாடுகளை அவற்றின் அமைதி மற்றும் பாதுகாப்பு நிலைகளின் அடிப்படையில் தரவரிசைப்படுத்தியுள்ள 2026 ஆம் ஆண்டிற்கான உலகளாவிய அமைதிக் குறியீடு (GPI) வெளியிடப்பட்டுள்ளது.
- ❖ உலகளாவிய அமைதிக் குறியீடானது (GPI) பொருளாதாரம் மற்றும் அமைதிக்கான நிறுவனத்தால் (IEP) ஆண்டுதோறும் வெளியிடப்படுகிறது.
- ❖ தொடர்ந்து 19-வது ஆண்டாக உலகின் மிகவும் அமைதியான நாடாக ஐஸ்லாந்து

தரவரிசைப் படுத்தப்பட்டுள்ளது.

- ❖ ஐஸ்லாந்து, நியூசிலாந்து, சுவீட்சர்லாந்து, ஸ்லோவேனியா மற்றும் அயர்லாந்து ஆகியன முதல் ஐந்து அமைதியான நாடுகள் ஆகும்.
- ❖ இந்தியாவின் தரவரிசை 2025-ஆம் ஆண்டில் இருந்த 115-வது இடத்திலிருந்து 2026-ஆம் ஆண்டில் 127-வது இடத்திற்கு சரிந்தது, அதன் அமைதி மதிப்பெண் 2.9% குறைந்து உள்ளது.
- ❖ உலகின் மிகக் குறைந்த அமைதி கொண்ட நாடாக ரஷ்யா தரவரிசைப்படுத்தப்பட்டு உள்ளது.



## மாநிலச் செய்திகள்

**1,400 ஆண்டுகள் பழமையான கல்வெட்டுகள் - நல்லமலை புலிகள் காப்பகம்**




- ❖ ஆந்திரப் பிரதேசம் மற்றும் தெலங்கானா ஆகிய மாநிலங்களில் பரவியுள்ள நல்லமலை புலிகள் காப்பகத்தில் 25 பழமையான கல்வெட்டுகளை இந்தியத் தொல்லியல் ஆய்வகத்தின் (ASI) கல்வெட்டுப் பிரிவு ஆவணப்படுத்தி நகலெடுத்து

உள்ளது.

- ❖ இந்த கல்வெட்டுகள் கி.பி. (CE) 2-ஆம் நூற்றாண்டு முதல் கி.பி. 16-ஆம் நூற்றாண்டு வரையிலான காலத்தைச் சேர்ந்தவை, இவை சுமார் 1,400 ஆண்டுகால வரலாற்றை உள்ளடக்கியவை.
- ❖ இக்கல்வெட்டுகள் தெலுங்கு, கன்னடம், பிராகிருதம் மற்றும் பிராமி எழுத்துக்களில் எழுதப்பட்டுள்ளன.
- ❖ பதிவுகள் ஆனது சாதவாகனர், கீழைச் சாளுக்கியர், கல்யாணி சாளுக்கியர், பொத்தப்பி சோழர், காகதீயர், ரெட்டி மற்றும் விஜயநகர காலங்களுடன் தொடர்பு உடையவை.
- ❖ கிருஷ்ணா நதிக்கரையில் உள்ள அலட்டம் அருகே சுமார் கி.மு. 1500-ஆம் ஆண்டைச் சேர்ந்ததாகக் கருதப்படும் பழங்கால பெருங்கற்கால மற்றும் ஆரம்ப கால வரலாற்றுப் பாறை ஓவியங்களும் கண்டுபிடிக்கப்பட்டுள்ளன.

### வாக்காளர் பட்டியல் டிஜிட்டல் மயமாக்கல் - மிசோரம்



- ❖ 2026 ஆம் ஆண்டு ஜூன் 12 நிலவரப்படி, வாக்காளர் பட்டியல்களின் சிறப்பு தீவிர திருத்தத்தின் (SIR) மூன்றாம் கட்டத்தின் கீழ் கணக்கெடுப்பு படிவங்களை 68.05% டிஜிட்டல் மயமாக்கியதன் மூலம், 16 மாநிலங்கள் மற்றும் 3 ஒன்றியப் பிரதேசங்களில் மிசோரம் முதலிடம் பிடித்துள்ளது.
- ❖ மிசோரமில் சிறப்பு தீவிர திருத்த (SIR) நடவடிக்கை 2026 ஆம் ஆண்டு மே 20 அன்று தொடங்கியது, மேலும் கணக்கெடுப்பு கட்டம் 2026 ஆம் ஆண்டு ஜூன் 28 வரை தொடரும்.
- ❖ காவ்ஸ்வால் மாவட்டம் 96.16% என்ற அளவில் மிக உயர்ந்த டிஜிட்டல் மயமாக்கலைப் பதிவு செய்துள்ளது, அதைத் தொடர்ந்து சாம்பாய் மாவட்டம் (92.57%) மற்றும் செர்ச்சிப் மாவட்டம் (90.93%) உள்ளன.
- ❖ 2026 ஆம் ஆண்டு ஜூன் 12 ஆம் தேதிக்குள் 1,301 வாக்குச்சாவடி நிலை அலுவலர்கள் (BLOs) மூலம் கணக்கெடுப்பு படிவங்களை 99.90% விநியோகித்துள்ளது.
- ❖ வாக்குச்சாவடி நிலை அலுவலர்கள் (BLOs) என்பவர்கள் வாக்காளர் சரிபார்ப்பு, படிவ

விநியோகம் மற்றும் வீடு வீடாகச் சென்று கணக்கெடுப்பு நடத்துதல் ஆகியவற்றுக்கு பொறுப்பான களப்பணியாளர்கள் ஆவர்.

## கேரளா தொலைநோக்குப் பார்வை 2031



- ❖ கேரள மாநிலத்தை இந்தியாவின் மிகவும் பெண்களுக்கு உகந்த மாநிலமாக மாற்றுவதற்கான ஒரு கொள்கை வழிகாட்டுதலான 'தொலைநோக்குப் பார்வை 2031' திட்டத்தை கேரள அரசு முன்மொழிந்துள்ளது.
- ❖ பெண்களுக்கு எதிரான குறிப்பிட்ட குற்றங்களுக்கு 21 நாட்களுக்குள் விரைவான விசாரணை நடத்துவதற்கு, ஆந்திரப் பிரதேசத்தின் திஷா சட்டத்தின் வழியில் ஒரு சட்டத்தை இக்கொள்கை முன்மொழிகிறது.
- ❖ இது பேரிடர் எச்சரிக்கை செயலி, இரவு பயணத்திற்கான இளஞ்சிவப்புநிறப் பேருந்துகள் மற்றும் 2026 ஆம் ஆண்டு ஜூன் 15 முதல் கேரள மாநிலச் சாலைப் போக்குவரத்து கழக (KSRTC) சாதாரண பேருந்துகளில் பெண்கள் மற்றும் திருநங்கைகளுக்கு இலவச பயணத்தை வழங்கும் பிரியதர்ஷினி திட்டம் ஆகியவற்றை உள்ளடக்கியது.
- ❖ குடும்ப வன்முறை மற்றும் வரதட்சணை கொடுமையைத் தடுப்பதையும், பெண் பயணிகளுக்கான வசதிகளை மேம்படுத்துவதையும் 'அவள்கொப்பம்' எனும் முன்னெடுப்பு நோக்கமாகக் கொண்டுள்ளது.
- ❖ ₹25,401 கோடி மொத்த திட்ட ஒதுக்கீட்டில், 2026-27 ஆம் ஆண்டிற்கான கேரளாவின் பாலின பட்ஜெட் ₹5,586.99 கோடியாகும்.

## இதரச் செய்திகள்

### வரலாற்றுக்கு முந்தைய குகை கண்டுபிடிப்பு - இஸ்ரேல்

- ❖ வடக்கு இஸ்ரேலில் ஹைபாவிற்கு தெற்கே உள்ள ஃபுரேடிஸ் அருகே வரலாற்றுக்கு முந்தைய குகை ஒன்றை தொல்பொருள் ஆராய்ச்சியாளர்கள் கண்டுபிடித்துள்ளனர்.
- ❖ இந்தக் குகை 400,000 முதல் 250,000 ஆண்டுகளுக்கு முந்தையது மற்றும் இது பிந்தைய கீழ் பழைய கற்காலத்தின் அச்செலோ-யப்ருடியன் கலாச்சாரத்தைச் சேர்ந்ததாகும்.
- ❖ அகழ்வாராய்ச்சிகளில் சிறிய கைக்கோடாரிகள், சுரண்டும் கருவிகள் மற்றும்

கத்திகள் உள்ளிட்ட தீக்கல் கருவிகளுடன், தரிசு மான், சிறுமான், பழங்காலக் குதிரைகள், காட்டு மாடுகள் மற்றும் கழுதைகளின் விலங்கு எச்சங்களும் கண்டு பிடிக்கப்பட்டன.

- ❖ நெருப்பைப் பயன்படுத்தியதற்கான சான்றுகள், நீண்டகால மனித வாழ்விடம் மற்றும் குகைக்குள் உள்ள நீர் ஆதாரங்கள் ஆகியவை வேட்டையாடி-சேகரிக்கும் குழுக்களின் தொடர்ச்சியான குடியிருப்பைக் குறிக்கின்றன.
- ❖ அச்செலோ-யப்ரூடியன் கலாச்சாரம் என்பது லெவன்ட் பிராந்தியத்தின் (மேற்கு ஆசியா) ஒரு தொல்பொருள் கலாச்சாரமாகும், மேலும் இது கீழ் மற்றும் இடைப்பட்ட பழைய கற்காலக் காலகட்டங்களுக்கு இடையிலான ஒரு மாற்றத்தைக் குறிக்கிறது.

